

يىل : ۱ صاى ۱۰

يىللىغى

عثمانلى مەلىكىتى ايچىن ۱۲ غروش  
روسىيە ۋە ئىستانبۇل ايچىن ۲ روبلە  
باشقا مەلىكىتىلەر ايچىن ۵ فرانك

صايبىسى ۱۰ پارا

# تۈرك سۆزى

خەلقە دوغرو كىتمەك ، خەلق ايچون چالیشمق . . .

هەفتەدە بىر « تۈرك يۈردى » طرفىدە جەپقارىلماق

مەدېرى جلال ساھىر

ادارە خانە

استانبۇلدە نور عثمانىيە  
جادە سىندە ۴۰ نومۇرولى  
« تۈرك يۈردى »

پنجشنبه ۱۲ حەزىران ۱۳۳۰

بۇ صايبە كى بائىلەر :

مەساجىبە : تۈركچە ۋە ئىلم ، عمر سەيف الدىن \* شەر : طورما وور ، كوك آلپ \* تىياترو : تۈرك دىنياسىندە موسىقى ۋە تىياترو ،  
ت . س \* تۈرك دىنياسىندە ، آ . ح \* مىلىيىيە : تۈرك چۈجۈغى ، عمر سەيف الدىن \* رەسملەر : قادىن سەنئەتكارام كلتۇم خانم ،  
سەنئەتكار عبداللاھ قارىيف بىك ، ۋالى اللە مەرتىقى بىك .

حرکتلرینه ده انقلابچیلق سوسی ویره رک بونک قورقونج برآدیم اولدیغنی سویله مشدر .

برنورک قادین هکیمی . — پترسبورغده قادینلره مخصوص عالی طیبی درس لر نده تحصیل ایدن وقازانده چقان « آق یول » غزته سی مدیر و سر محرری فخر السلام اقدینک زوجه سی صفیه خانم دوقتور امتحانی موفقیته قازانوب دیپلوماسنی آلمشدر . صفیه خانم بوگونلرده قزانه کلیورمش . اورته حاللی بر عائله یه منسوب اولان بو خانم اعدادی تحصیلی و برارده خصوصی درس گوردکن صوگرا پترسبورغه گیتمش واورده امتحان ویره رک قادینلره مخصوص طیبیه مکتبنه گیرمشدر . گنج هکیم خانمی تبریک ایله بزم خانملریمز لکده بوندن ثورنه ک المارینی دیلهرز .

ایلیق تیرکیمی مسلمان . — قافقاسیاده شوشا شهرینی ایلیق تیریک ایله تنویرینک ۲۰ ییلق امتیازینی شهرک بویوک تجارلرندن حاجی بشیر رضایف اقدی آلمشدر .

مغولستانده خمرستیانه دینی نشری . — روسیاحکومتی مغولستانک « اورغا » وکندیسنده روس بولنان باشقا شهرلر نده بویوک کلیسالر یایدرمق ایستور . بونک ایچون شیمدیلک بر چوق اعانه لر طویلاقمقده در . بوخدمتلره مغولجه بیلن میسیونرلر تعیین ایدیله جکدر . حکومتک بوقرارلری آره سنده مغولستانه مخصوص بر میسیونر جمعیتی آچق ویتیم مغول چوققلرینک روس یتیمخانه لرینه آینه رق تربیه ایدیلک مسئله لر ده بحث اولمشدر .

آ . ج .

اداره دن :

بونسخه مزدن اعتباراً هر صحیفه منه اسی بر آتا سوزی قونیلجقدر .

کله جک نسخه منه تورک صرفته دوام اولوناجقدر .

طای آت اولونجه صامبی ماط اولور .

صرپک، یونانک ده حربی اعلان ایندیکلری ایشیدیلدی . غازه تهرلر بونه حدودلرده مظفریتلری یازیورلر ، یازیورلر ، یازا یازا یتیره میورلردی . بونلری اوه گتیروب باباسنه گوسته ردی ... باباسی :

— یالان ، یاوروم ، یالان ...

دیپوردی .

سلانیک اوقادار قالا بالقلاشدیکه آرتیق کیمسه کیمسه نی طانییوردی . بیرقارغاشالق که ... ده گمه گیتسین ...

... دیپورلردیکه محاربه نی بیراقان سلانیکه قاجیور . مش ! پریمو کزییوردی . قهوه لر ، خانلری ، دکانلری هپ عسکرله دولمش گورویوردی . مادامکه محاربه اولویوردی . بوقادار عسکرک بایرام گونی ایش گبی بویله سوقاقلرده گزمه سنده نه معنا واردی ؟ برگون اوه گلنجه آمینه خانمی آغلا یور بولدی . نیچین آغلادیغنی صوردی .

— آه یاوروم ، مهاجرلر گلمش ...

— مهاجرلری گلمش ؟ دیه هایقیردی ، نرده ؟

— هر یرده ! بوتون جامعلر دولمش ...

— کیم سویله دی ؟

— بوگون مصطفی گلدی . او سویله دی .

— نرهدن گلیورلرمش ؟

— قوچانادن ، ایشتیپدن ، کوپرولودن ... هر

طرفدن ...

ایرته سی گونی مکتبه کیمه دی ، جامعلر طرفنه دوغرولدی . حقیقه هر طرف دولمشدی . بونلراختیار ، قیز ، قادی و چوجوقدی . هپسی آغلا یورلر ، تعریف اولونماز بر سفالت ایچنده هیچقیری یورلردی . قلبی دایانامدی . قاجدی . اونلری گورمه مک ایچین قاجدی . زوالیلرک هپسی آچدی . گلنه ، گچنه : « الله عشقکزه بیر آزا اکمک ... » دیه یالواری یورلردی .

آت ائی قازیمه کچر .

## تورک چوجوغی

۲

توله دی

باشی ۵ نجی صایده

پریمو آگلامیور ، فقط داها زیاده صورمیور ، ایچندن : « بوجاهل قادی نه بیلیر ؟ ... » دیپوردی . آقشام اولدی . یمکده باباسیله قونوشدی . او آشچی قادیندن داها امیدسزایدی . فقط کندی قلمده بیر آرسلان یاتیوردی . هیچ تورکار بش یوز سنه ک وطنلرینی ایکی بوجوق بولغار ، یاخود یونان عسکرینه بیراقیرلرمیدی ؟ آرتیق هرگون قیشلا میداننه گیدیور ، ردیف دائره سنده طویلانان عسکرلری ، مکاری حیوانلرینی ، آرابه اتلرینی سپر ایدیپوردی . بیر صباح بیر گورولتو قوپدی . سوقاقد یاهودی چوجوقلری قوشوشویور : « علاوه ، علاوه ، » دیه باغری یورلردی . همان یردانه آلدی . اوقودی . و آگلا دیکه قاراداغ ایله محاربه باشلامش ... اوه قوشدی . بو مزده نی آمینه خانمه ویردی . اختیار قادین : — آیواه ، آیواه ...

دیپور ، اوغلنک ، مصطفی جغنگ ده گیده جگی ایچین دیزینی دوگویوردی . آقشام باباسی داها زیاده متأثر گوروندی . پریمو صباخلین ایرکندن مکتبه چیقدی . تراموایدن قیشلانک اوگنده ایندی . فعالیت صوگ درجه نی بولمشدی . اما بوتون ضابطلر ، عسکرلر هیچ محاربه اولاجق دیهه سوینمه یورلردی . بو حاللرندن بللی ایدی . عادتاً هپسی براز صارارمش ، صولمش ، صانکه براز قورقش گبی دورویورلردی . آراسی چوق کچمه دی . بولغارک ،